

27261- "توریه" (ذو معنی بات) کرنا کس وقت درست ہوگا؟ اور اسکی ضرورت کب پڑتی ہے؟

سوال

ذو معنی بات کرتے ہوئے اپنے آپ کو جھوٹ اور سچ کے درمیان رکھنا کب درست ہوتا ہے؟ اور اگر صرف ضرورت کے وقت ہی توریه کیا جاسکتا ہو تو اس ضرورت کا معیار کیا ہوگا؟

پسندیدہ جواب

"توریه" عربی زبان کا لفظ ہے جسکا لغوی معنی کسی چیز کو چھپانے کا ہے۔

جیسے کہ قرآن مجید میں یہ لفظ استعمال ہوا ہے :

{فَجَعَلَ اللَّهُ غُرَابًا يَبْحُثُ

فِي الْأَرْضِ لِيُرِيَهُ كَيْفَ يُؤَارِي سَوْءَةَ أَنْجِيَةَ قَالَ يَا وَيْلَتَا
أَعْجَبْتُ أَنْ أَكُونَ مِثْلَ هَذَا الْغُرَابِ فَأُوَارِي سَوْءَةَ أَخِي
فَأَصْحَبُ مِنَ النَّادِينَ}۔

ترجمہ: پھر اللہ نے ایک کوا بھیجا جو

زمین کو کرید رہا تھا تاکہ اس (قاتل) کو دکھائے کہ وہ اپنے بھائی کی لاش کیسے چھپا
سکتا ہے۔ (کوئے کو دیکھ کر) وہ کہنے لگا: "افسوس! میں تو اس کو سے بھی گیا گزرا
ہوں کہ اپنے بھائی کی لاش کو چھپا سکتا" بعد ازاں وہ اپنے کئے پر بہت نادام ہوا۔

المائدہ/31

اسی طرح ایک اور مقام پر ارشاد باری

تعالیٰ ہے :

{يَا بَنِي آدَمَ قَدْ أَنْزَلْنَا

عَلَيْكُمْ لِبَاسًا يُؤَارِي سَوْءَةَ وَرِيثًا وَلِبَاسُ التَّقْوَىٰ ذَٰلِكَ
خَيْرٌ ذَٰلِكَ مِنَ آيَاتِ اللَّهِ لَعَلَّكُمْ يَتَّقُونَ}۔

ترجمہ: اے بنی آدم! ہم نے تم پر لباس

نازل کیا جو تمہاری شرمگاہوں کو چھپاتا ہے اور زینت بھی ہے اور لباس تو تقویٰ ہی کا

بہتر ہے۔ یہ اللہ تعالیٰ کی نشانیوں میں سے ایک نشانی ہے۔ شاید لوگ کچھ سبق حاصل کریں۔ الأعراف/26

اور اصطلاحی طور پر ایسی بات کو توریہ کہا جاتا ہے جس میں کہنے والا ایک ایسی بات کرتا ہے جس سے سننے والا کچھ سمجھے لیکن بات کرنے والا اس سے کوئی اور ممکنہ معنی مراد لیتا ہو، مثلاً: کوئی یہ کہے کہ: میری جیب میں ایک درہم بھی نہیں ہے، سننے والا اس سے یہ سمجھے کہ اس کے پاس کچھ بھی نہیں ہے کنگلا ہے بچارہ، لیکن کہنے والے کا مقصد یہ ہو کہ میرے پاس چاندی کا درہم تو نہیں لیکن سونے کا دینا رہے، اسی کو "تعریض" اور "توریہ" کہا جاتا ہے۔

جب انسان کسی سے کچھ چھپانا چاہتا ہو اور اسکی کوشش ہو کہ میں جھوٹ بھی نہ بولوں اور مخاطب کو اصل حقیقت کا بھی پتہ نہ چلے تو "توریہ" ایسے مشکل حالات میں ایک شرعی حل ہے۔

توریہ شرعی مصلحت اور ضرورت کی بنا پر کرنا جائز ہے، لیکن ہمیشہ اسی پر عمل کرنا اور اپنی عادت بنا لینا درست نہیں ہے، چنانچہ کسی کا حق مارنے کیلئے یا باطل کام کا دفاع کرنے کیلئے توریہ جائز نہیں ہے۔

امام نووی رحمہ اللہ کہتے ہیں:

"علماء کہتے ہیں کہ: توریہ کیلئے قاعدہ یہ ہے کہ اگر واضح شرعی مصلحت کی بنا پر مخاطب کو دھوکہ دینے کی ضرورت پڑ جائے، یا کوئی ایسی ضرورت آن پڑے کہ جھوٹ کے بنا کوئی راستہ ہی نہیں ہے، تو اس وقت توریہ کیا جاسکتا ہے، چنانچہ اگر کوئی ضرورت نہ ہو تو توریہ کرنا مکروہ ہے، اور اگر توریہ کے ذریعہ کسی کا حق مارا جائے، یا کسی کے ساتھ زیادتی کی جائے تو اس وقت توریہ حرام ہوگا"

"الأذکار" (ص 380)

بعض علماء نے بغیر کسی ضرورت اور حاجت کے بھی توریہ کو حرام قرار دیا ہے، شیخ الاسلام ابن تیمیہ رحمہ اللہ نے اسی بات کو درست قرار دیتے ہیں۔

دیکھیں: الاختیارات صفحہ: 563

کچھ حالات ایسے ہیں جہاں پر نبی صلی اللہ علیہ وسلم کی طرف سے توریہ کرنے کی راہنمائی ملتی ہے، مثال کے طور پر:

جب کسی آدمی کا نماز کے دوران وضو ٹوٹ جائے تو اس پریشان کن حالت میں کیا کرے؟

اس کا جواب یہ ہے کہ اپنی ناک کو پکڑے اور اس پر اپنا ہاتھ رکھ کر صف سے نکل جائے۔

اسکی دلیل عائشہ رضی اللہ عنہا سے مروی ہے کہ آپ صلی اللہ علیہ وسلم نے فرمایا: (جب تم میں سے کسی کا وضو نماز کے دوران ٹوٹ جائے تو اپنی ناک کو پکڑ کر صف میں سے نکل جائے)

سنن ابوداؤد (1114)، اور یہ روایت صحیح سنن ابوداؤد (985) میں بھی ہے۔

طیبی رحمہ اللہ کہتے ہیں:

”ناک پکڑنے کا حکم اس لئے دیا گیا ہے تاکہ یہ محسوس ہو کہ اسکی نکسیر۔ ناک سے خون کا نکلنا۔ پھوٹ پڑی ہے، اور یہ جھوٹ بھی نہیں ہے، بلکہ یہ عملی توریہ ہے، یہ کام کرنے کی رخصت اس لئے دی گئی ہے کہ کہیں شیطان نمازی کے ذہن میں دیگر نمازیوں سے شرم دلا کر اسے بے وضو حالت میں نماز جاری رکھنے پر نہ اکسائے“ انتہی

”مرقاۃ المفاتیح شرح مشکاۃ المصابیح (18/3)“

یہ سبے جائز توریہ کی شکل جس میں دیگر افراد کے ذہنوں میں کسی جائز کام کا تصور دیا جا رہا ہے، صرف اس لئے کہ نمازی کے ذہن میں کوئی غلط فہمی پیدا نہ ہو، اور دیکھنے والا یہ سمجھے کہ نمازی کی نکسیر پھوٹ گئی ہے۔۔۔ اسی طرح جب کسی مسلمان کو سخت حالات کا سامنا ہو، اور اسے ان حالات سے نکلنے کیلئے، یا اپنی جان، یا کسی بے گناہ کو بچانے کیلئے خلاف حقیقت بات کرنے کی ضرورت پڑے تو اسکے لئے شرعی اور مباح طریقہ کار موجود ہے جسے ”توریہ“ کہا جاتا

ہے، امام بخاری رحمہ اللہ نے اپنی صحیح کی کتاب الادب میں مستقل باب (116) قائم کیا، اور کہا: ”باب المعارض مندوحہ عن الکذب“ بھوٹ سے بچنے کیلئے کنا یہ کرنے کا باب۔

درج ذیل میں ابن قیم رحمہ اللہ کی

کتاب ”اغاثۃ اللہقان“ سے توریہ کی کچھ مثالیں ہم آپ کی خدمت میں پیش کرتے ہیں:

حماد رحمہ اللہ کے بارے میں ذکر کیا جاتا

ہے کہ جب ان کے پاس کوئی ایسا شخص بیٹھ جاتا جس کے ساتھ وہ بیٹھنا پسند نہ کرتے تو وہ خود ساختہ درد کا اظہار کرتے ہوئے کہتے: میری داڑھ!! میری داڑھ!! اور یہ کہتے ہوئے اس آدمی کے پاس سے اٹھ جاتے جس کے ساتھ بیٹھنے کا کوئی فائدہ نہیں۔

ایسے ہی ایک بارسفیان الثوری رحمہ

اللہ کو خلیفہ ممدی کی مجلس میں لایا گیا، تو ممدی نے انکی بہت تعریف کی، چنانچہ سفیان الثوری رحمہ اللہ نے اٹھ کر جانے کا ارادہ کیا تو خلیفہ نے انہیں شدد کے ساتھ بیٹھنے کیلئے کہا، جس پر انہوں نے قسم اٹھاتے ہوئے کہا میں ابھی آ رہا ہوں، اور جاتے ہوئے انہوں نے اپنی جوتی دروازے کے پاس چھوڑ دی، اور کچھ ہی دیر کے بعد آ کر اپنی جوتی اٹھائی اور چلتے بنے، جب خلیفہ نے ان کے بارے میں پوچھا تو بتلایا گیا کہ سفیان نے واپس آنے کیلئے قسم اٹھائی تھی تو وہ واقعی واپس آئے تھے اور اپنی جوتی لیجر چلے گئے۔

اسی طرح ایک بار امام احمد بن حنبل

اپنے گھر میں تھے اور انکے ساتھ کچھ شاگرد بھی بیٹھے تھے جن میں مروزی بھی تھے، ایک آدمی باہر سے آیا اور مروزی کے بارے میں پوچھنے لگا، امام احمد نہیں جانتے تھے کہ مروزی انکی مجلس سے اٹھ کر جانے، تو امام احمد نے اپنی انگلی ہتھیلی پر رکھ کر کہا: مروزی یہاں نہیں ہے، اور پھر یہاں مروزی کا کیا کام ہے، اس ساری بات کا اشارہ امام احمد کی اپنی ہتھیلی کی طرف تھا، جبکہ باہر سے آنے والا آدمی اس کو نہ سمجھ پایا۔

توریہ کی مزید مثالوں میں یہ بھی ہے

کہ:

آپ سے کسی کے بارے میں پوچھا گیا:

کیا آپ نے فلاں شخص کو دیکھا ہے؟ اور آپ کو اندیشہ ہے کہ اگر میں نے اسکے بارے میں بتلادیا تو یہ لوگ اسے قید میں ڈال دیں گے یا نقصان پہنچائیں گے، تو آپ یہ کہہ سکتے

ہیں کہ میں نے اسے نہیں دیکھا، اور آپ کے دل میں یہ ہو کہ میں نے اسے ایک ہفتہ پہلے
یا کسی خاص وقت میں نہیں دیکھا۔

اسی طرح کسی نے آپ کو کہا کہ: تم
مجھے قسم دو کہ فلاں شخص سے کلام نہیں کرو گے، اور آپ نے اسے قسم دے دی، اور دل میں
یہ سوچا کہ کلام سے مراد میں اسے زخم نہیں لگاؤں گا، کیونکہ کلام کا معنی لغت میں
زخم لگانے کے معنی میں بھی آتا ہے۔

ایسے ہی اگر کسی نے آپ کو کفریہ بات
کے لئے پر مجبور کیا، تو آپ کو کوئی بھی ذمہ معنی بات کہنے کی اجازت ہے مثلاً عربی میں
آپ کہو گے، "کفرت باللاہی" "ہاں کو لہا کر کے، جس کا معنی ہوگا، میں نے لہو و لعب
کرنے والے کا انکار کیا۔

إنفاضة اللہمان: ابن القیم 1/381 اور
ایسے ہی جلد دوم میں 106/2-107۔

توریہ اور کناہیہ کے بارے میں آپ ابن
مفلح کی کتاب: "الآداب الشرعیہ" میں ایک مستقل فصل: "فی إباحة المعارض ومعلمها"
(1/14) بھی ملاحظہ کریں۔

مندرجہ بالا تفصیل کے بعد یہ بات بھی
ذہن نشین رہے کہ ایک مسلمان توریہ کا استعمال انتہائی شدید قسم کے حالات میں کرے،
اسکی مندرجہ ذیل وجوہات ہیں:

1- کثرت سے توریہ کرنے کی بنا پر
انسان جھوٹ کی بیماری میں پڑ سکتا ہے۔

2- اسکی وجہ سے دوست احباب آپس میں
گفتگو کرتے ہوئے اعتماد کھو بیٹھے گے، کیونکہ ہر وقت توریہ کے عادی شخص کے بارے میں
یہی سوچا جائے گا کہ کیا اس نے جو بات کی ہے اسکا یہی مطلب ہے جو ہم نے سمجھا یا
کچھ اسکے پیچھے پوشیدہ ہے؟

3- جب توریہ کرنے والے کے بارے میں
مخاطب شخص کو پتہ چلے گا تو وہ اسے جھوٹا شخص قرار دے گا، اور یہ شرعی طور درست

نہیں کیونکہ انسان کو شریعت نے شکوک و شبہات پیدا کرنے والے کام کرنے سے منع فرمایا ہے۔

4- اس کی وجہ سے تو یہ کرنے والا شخص خود پسندی میں واقع ہو سکتا ہے، کہ اسکے ذہن میں یہ بات آنے لگی کہ میں لوگوں کو پاگل بنا دیتا ہوں اور انہیں پتہ ہی نہیں چلتا۔

یہ اقتباس کتاب: ”ماذا تفعل فی
الحالات الّآتیة؟“ سے لیا گیا ہے۔

واللہ اعلم.